
Parivartanam

పరివర్తనమ్

Document Information



Text title : Parivartanam - Transformation - Story

File name : parivartanamkathA.itx

Category : misc, kathA

Location : doc_z_misc_general

Transliterated by : Swaroop Bhagwat

Proofread by : Swaroop Bhagwat

Description/comments : From Loka Sanskritam magazine May 1991

Latest update : March 19, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 19, 2023

sanskritdocuments.org

పరివర్తనమ్



గుణానురాగీ రాజా భోజుః మాలవాదేశే రాజ్యం కరోతి స్మ | తస్య రాజ్యవ్యవస్థా తథా
ఆసీత్ యథా కోఽపి తత్ర చౌర్యం కర్తు న ఉత్సహతే స్మ |
తస్మిన్ రాజ్యే ఆసీత్ కశ్చిత్ నరాధమ| దుర్ముఖః నామ | ఉజ్జయినీనగరే స చౌర్యం కర్తు
బహు ఆయతత కిన్తు సర్వదా అసఫలః అభవత్ | అస్తే ఖిన్నః సః రాజ్యం త్యక్త్వా వనం
గతః | వనే కశ్చిత్ ఆశ్రమః ఆసీత్ | తత్ర స సాధుమహారాజం వాసస్థానం ఆయాచత
| సాధుః తస్మై న కేవలం వాసస్థానం అదదాత్, తస్య ఆతిథ్యమపి అకరోత్ | అతిచకితః
చోరః తత్రైవ రాత్రిం ఆయాపయత్ | పరదినే సః సాధు స్వకీయగురుం కర్తుం ఇచ్ఛన్
తస్య సకాశం గత్వా శిక్షాం ప్రాప్తుం ఇచ్ఛాం ప్రాకటయత్ |
సాధుః అవదత్ - వరం ! ఉపదేశం దదామి కిన్తు త్వయా మమ వచనద్వయం స్వీకరణీయం
ఆచరణీయం చ | ప్రథమమ్, కదాపి అసత్యం న వద | ద్వితీయమ్, యస్మిన్ గృహే ఖాదసి
తత్ర చౌర్యం మా కురు | అన్యాన్ దుర్గుణాన్ త్యజేః న వా కిన్తు ఏతత్ వచనద్వయం
త్వయా ఆచరణీయమ్ |
సః గురోః వచనం స్వీకరోత్ | పరన్తు స్వభావః దురతిక్రమః |
ఏకదా దుర్ముఖః సామన్తస్య వేశం ధారయిత్వా భోజరాజస్య ప్రాసాదే చౌర్యం కర్తుం గతః
| ద్వారపాలః తం అప్యచ్ఛత్ కస్త్యం ? అహం చోరః ఇతి దుర్ముఖః ఉదతరత్ |
ద్వారపాలః చకితః | కోఽపి చోరః ఆత్మానం చోరం న ఘోషయతి | ఏష కదాపి చోరః
భవితుం న
శక్నోతి | నిశ్చితం ఏష సామన్తః ఏవ | ఏవం విచార్య ద్వారపాల తస్మై నిర్విఘ్నం ప్రవేశం
దత్తవాన్ |
దుర్ముఖః మనసి గురోః ప్రతాపం ప్రశంసన్ అభ్యన్తరం గత్వా కస్మింశ్చిత్ కోణే
గుప్తం అతిష్ఠత్ | కిశ్చిత్కాలాత్ పరం రాజా బహిర్నిర్గతః | చోరః అవసరం
ప్రాప్య మణిముక్తాదీనాం పోటలీం కృత్వా యదా ప్రస్థాతుం ఉద్యతః తదా తస్య దృష్టిః
చతుఃషష్టిమిష్టానైః సజ్జితాయాం భోజనస్థాల్యాం అపతత్ | పరన్తు యదా సః ఖాదితుం
అగచ్ఛత్ తదా తస్య మనసి గురోః ద్వితీయశిక్షాయాః స్మృతిః జాగరితా “యస్మిన్
గృహే ఖాదసి తత్ర చౌర్యం మా కురు” ఇతి | స్థాలీం త్యక్త్వా పోటలీం చ విహాయ
గుప్తమార్గేణ సః ప్రాసాదాత్ బహిర్నిర్గతః |

రాజా ప్రత్యాగత్య అద్భుతం చోరకార్యం దృష్ట్వా చకితః | పరదినే సః ద్వారపాలం
చోరస్య అన్వేషణాయ ప్రేషితవాన్ | బహుకాలం అన్వేషణాత్ పరం సః దుర్ముఖః రాజ్ఞః
సమక్షం ఆసీతః |

దుర్ముఖః రాజానం యథాయథం సత్యం అవదత్ | రాజా తస్మై విపులం ధనం దత్త్వా తం
అమోచయత్ |

చోరః అచింతయత్ - “మమ గురుః అతీవ ప్రతాపీ | ధన్యోఽధునాహమ్ |
పురస్కారధనమిదం గురుచరణే నివేద్య ఆశ్రమే నివస్తుం నివేదయిష్యామి | గురోః
వచనస్య ఆచరణేన మయా సమాజే సమ్మానః ప్రాప్తః, రాజమానం ధనం చ లభ్యమ్ |”

శనైః శనైః దుర్ముఖస్య సర్వే దుర్గుణాః దూరీభూతాః | సః దుర్ముఖతాం పరిత్యజ్య
సుముఖః నామ మహాత్మా అభవత్ | - సుమేధాః

Encoded and proofread by Swaroop Bhagwat

—
Parivartanam

pdf was typeset on March 19, 2023

—
Please send corrections to sanskrit@cheerful.com

